



**Kunsill Lokali –ISLA– Local Council**

## **MINUTI**

**Laqgħa tal-Kunsill Lokali ISLA**

## **ID-DISA' LEĠISLATURA**

### **Laqgħa Nr. 2**

**16 ta' Lulju 2019**

Il-Kunsilli Lokali Isla Itaq' fl-Uffiċċju Amministrattiv tiegħu li jinsab fl-indirizz 2/4, Triq San Guzepp L-Isla, ISL1229, fil-5:30pm.

### **PREŻENTI:**

Clive Pulis	-	Sindku
Anthony Bonavia	–	Viċi Sindku
Joline Attard	–	Kunsillier
Malcolm Gatt	–	Kunsillier
Corinne Buhagiar	–	Kunsillier

### **ASSENTI B'APOLOĠIJA ( Skont Ordni Permanenti 14A (3) ):**

**Nil**

### **UFFIĊJAL PREŻENTI:**

Graziella Gellel –Segretarju Eżekuttiv

2,/4, Triq San Guzepp, Isla, ISL1229, Malta.



+356 21662424

@ :[isla.lc@gov.mt](mailto:isla.lc@gov.mt)



[www.lc.gov.mt/](http://www.lc.gov.mt/)

## Minuti

Is-Sindku Clive Pulis ippresjeda din is-seduta Nru 2 għad-disa' leġislatura

<b>02.1</b>	<b>Qari tal-ittri ta' apologiji</b>
	Ma kienx hemm
<b>02.2</b>	<b>Kunsiderazzjoni u Approvazzjoni tal-Minuti</b>
02.2.1	Kopja tal-Minuti tas-seduta numru 01 tqassmu lill-kunsilliera permezz ta' imejl u ġew provduti kopji fuq il-mejda tas-seduta.
02.2.2	Il-Kunsilliera preżenti irċievw il-minuti tas-Seduta Numru 2, fejn ma kienx hemm korrezzjoni. Il-Viċi Sindku is-Sur Anthoy Bonavia approva l-minuti tas-seduta numru 1 u ġew issekondati mill-kunsillier is-Sur Malcolm Gatt.
<b>02.3</b>	<b>Kommunikazzjoni mis-Sindku</b>
02.3.1	Is-Sindku ikkomunika mal-Kunsilliera preżenti li flimkien mas-segretarju eżekuttiv u l-accountant tal-kunsillier irriedu l-Budget tal-2019 għal d'hawn is-sitt xhur fejn ġie diskuss li ser jiżdied il-budget fuq il-kenniesa sabiex ikun hawn aktar indafa fl-Isla bit-€3500, power wash €1500 overtime tal-ħaddiema sabiex jieħdu hsieb l-indafa tal-letrini pubbliċi u l-ġnien tal-Gardjola żieda ta' €5000 u s-servizz ta' Bulky żieda ta' €2000 sabiex majkunx hawn skart goff fil-lokalita tagħna. Il-Kunsilliera preżenti qablu dwar dan.
02.3.2	Is-Sindku ressaq ittra li ntbgħatet minn residenta li toqgħod fi Triq San Ġużepp fejn wara li ferħet għall-knsill il-ġdid u perswasa li jkun qiegħed ta' ħidma kontinwa għal-lokalita' tal-Isla preżentat erba' sugġerimenti li huma: <b>a) li l-Kunsill jinsisti li bankini tax-Xatt ma jġux meħudin bl-imwejjed b'tali mod esaġerat kif qed jseħħ bħalissa.</b> Wieħed jieħu gost li jara ristoranti fiż-żona u ma jdejqunx li jkollhom xi mwejjed barra, pero mbagħad l-esagerazzjoni tkun għad-detriment tal-ispazji pubbliċi. Kull sena qed joħorġu ħafna iktar imwejjed. Kultant ġieli kważi nħossni skomda għax bħallikieku nkun miexja ġo nofs ristoranti u qed nkun jien li ntellef fin-nofs, u dan m'ghandux jkun! Dil-ħaġa mhux ristoranti wieħed jew tnejn biss

Clive Pulis -Sindku, Anthony Bonavia - Viċi Sindku, Joline Attard- Kunsillier, Malcolm Gatt -Kunsillier, Corinne Buhagiar-Kunsillier  
 Graziella Gellel – Segretarju Eżekuttiv

	<p>qed jagħmluha...kulhadd kabbar iż-żoni li qed jieħu. Apparti minn hekk qed ninnota li ġieli wħud mir-ristoranti qas biss mbagħad jkollhom staff biżżejjed u jħallu lill-klijenti tagħhom jistennew siegħat sħaħ għall-ikel...u malajr jibdew jagħtu reputazzjoni hażina lir-ristoranti kollha tal-Isla.</p> <p><b>Dan is-suggeriment għadda lid-dipartimenti ikkonċernati</b></p> <p><b>b) li l-Kunsill jinsisti mar-ristoranti li jnaddfu sew warajhom u jaħslu l-art fejn jkollhom l-imwejjed.</b> Issib hażna tbajja fl-art max-xatt u tirrejalizza li hażna minnha tkun ikkawżata mir-ristoranti</p> <p><b>Il-Kunsill ser jibgħat cirkulari dwar dan u ser iġib kwotazzjoni għat-tindif tax-xatt.</b></p> <p><b>c) li l-Kunsill jirrevedi d-double yellow lines li hawn madwar l-Isla u jelimina dawk li mhux verament validi bħala double yellow lines.</b> Ir-raġuni hija għal iktar ċarezza dwar fejn wieħed jista' jipparkja u fejn le. Hemm postijiet fejn verament jekk wieħed jipparkja jkun qed jagħlaq garaxxijiet perezempju, pero hemm postijiet fejn id-double yellow lines jkunu bħal kapriċċ u l-pulizija tagħlaq għajnejha għal min jipparkja hemm minħabba l-problema li għandna ta' parkeġġ, pero għall-fini tal-liġi dawn fil-fatt ma tistax tipparkja fuqhom. Ma nixtieq li bl-ebda mod ma nagħti l-impressjoni li għandna nagħtu priorita' lill-parkeġġ u karożzi għax nemmen li l-futur jrid joħodna f'sitwazzjoni fejn lkoll (inkluż jien u familti) niddependu inqas mill-karożzi.</p> <p><b>Il-Kunsill ser jibgħat sabiex jingiebu hażdiema mir-reġjun fuq dan ix-xogħol.</b></p> <p><b>d) Triq San Ġużepp fil-parti bejn Triq Sant'Anna u Triq il-Mina tax-Xatt hemm nuqqas ta' dawl pubbliku.</b> Li kieku mhux għax hemm il-bozza tad-dar tagħna li ddawwal parti sew nkunu fi dlam ċappa bil-lejl.</p> <p><b>Il-Kunsill ser jikkonsidra jekk hemmx bżonn ta' lantern ġdida.</b></p>
02.3.3	<p>Is-Segretarju infurmat lil-kunsilliera preżenti li t-tenders tas-servizzi tal-knis, tal-iskart goff, tal-ġbir ta' l-iskart domestiku u tal-iskart reċiklat u t-tender tal-perit huma magħluqa. Peress li dawn għalqu fl-istess perjodu il-kunsill preċedenti kien ideċċieda li jinħarġu fid-disa' leġislatura. Is-Segretarju</p>

	<p>issuġġerit li tibgħat għal-kwotazzjonijiet ta' min jaħdem fuq tenders fuq epps, il-kunsilliera prezenti qablu ma dan sabiex jithaffef kemm jista' jkun il-proċess. Is-segretarju eżekuttiv ġibdet l-attenzjoni li d-dipartiment għall-gvern lokali bagħat imejl fejn dawn il-klawsoli jridu jkunu fuq it-tender :</p> <ol style="list-style-type: none"> <li>1. Jekk il-kuntratt għandux inkluż klawsola li l-Kuntrattur irid jieħu l-prekawzjonijiet kollha biex jassigura il-<i>Health and Safety</i> tul il-ħin kollu li jkun qed jingħata s-servizz;</li> <li>2. Jekk il-kuntratt għandux inkluż klawsola li l-ħaddiem irid jilbes uniformi waqt li jkun għaddej bis-servizz. Jekk IVA il-Kunsill għandu jibgħat konferma ta' dan billi jibgħat ritratt;</li> <li>3. Jekk il-Kuntratt għandux inkluż klawsola li l-kuntrattur għandu jkollu aċċess għal <i>mechanical cleaning equipment</i> li jinkludu <i>mechanical sweepers, power washer, rain water culvert cleaning equipment, chewing gum removing equipment u grass cutting and/or controlling equipment</i>.</li> </ol>
02.3.4	<p>Is-Segretarju Eżekuttiv resqgħet din it-talba minn għand:</p> <p>Joseph Cristina fejn qed jagħmel is-suġġeriment sabiex il-kliem li hemm taħt il-monument ta' Vitorin Galea jerġgħu jinkitbu għaliex marru Vittorin Galea</p> <p>Attrici Sengleana</p> <p>1926 - 1996</p> <p>Il-Kunsilliera prezenti qablu dwar dan.</p>
02.3.5	<p>Is-Segretarju Eżekuttiv resqgħet din it-talba dwar tieg fil-gardjola għall April jew Mejju tal-2020 peress li ser ikun hemm ix-xogħol għaddej f'Ottubru 2019 fil-gardjola jekk tikkonfermax din ir-riserva għaliex għalkemm ix-xogħol għandu jkun lest wieħed għandu jikkonsidra jekk ikun hemm xi kumplikazzjonijiet għalhekk il-kunsilliera issuġġerew li din ir-riserva tal-ġnien tiġi ikkonfermata fi Frar 2020.</p>
02.3.6	<p>IS-Segretarju Eżekuttiv resqgħet din iċ-Ċir AKL 2019/056 Seminar - Fondi għall-inizjattivi Kulturali/Soċjali mill-Fondi tal-LESA fejn il-kunsill tal-Isla ingħata €2221 – Inizjattivi għall komunita ġabulna tlett eżempji dik tal-użu tar-Roti , eżempju sabiex insebħu l-ambjent b'aktar pjanti u nutliżaw dawn il-fondi għat-Turiżmu</p> <p>Is-Sindku u Seg Eżek attendew għal din il-laqqgħa fil-Cavallieri Hotel fil-11.07.2019</p> <p>Data: 11/07/19</p> <p>Ħin: 16:00</p> <p>Post: Cavalieri Art Hotel</p>

Clive Pulis -Sindku, Anthony Bonavia - Viċi Sindku, Joline Attard- Kunsillier, Malcolm Gatt -Kunsillier, Corinne Buhagiar-Kunsillier  
Graziella Gellel – Segretarju Eżekuttiv

	Il-Kunsilliera preżenti qablu li dawn il-fondi jintużw għall-aktar bins.
02.3.7	Is-Segretarju Eżekuttiv resqgħet it-talba ta' Ruth Singh AXR Stars Dancers fejn tixtieq tibda tagħmel użu mis-sala tal-kunsill għaž-żfin min nhar il-Hamis. 18 ta' Lulju 2019. Il-Kunsilliera qablu dwar din it-talba sakemm ma jkunx hemm laqgħat jew festini fl-istess sala.
02.3.8	Is-Sindku is-Sur Clive Pulis informa lil kusilliera dwar pajp tal-ilma li hemm mas-sur fejn ġie diskuss mal-Heritage Malta u WSC.
02.3.9	Is-Segretarju Eżekuttiv resqgħet imejl minn għand Rachel Cassar fejn ser torganizza attivitajiet tat-tfal waħda minnhom hi li tikreja forom tal-ġibs biex it-tfal jiżbuhom bil-kulur, kull ma jkollha bżonn hu permes biex tarma f' xi jiem tas-Sajf x'imkien fejn hu konvenjent għal-kunsill mad-dawra tal-baħar b' xi xogħol minn tagħha biex it-tfal ikollhom attività ħelwa ta Plaster Paint- ovjament tassumi responsabilita kollha li tiġbor u tisbarazza kollox minn warajha imma kul ma jkollha bżonn spazju għal xi ftit imwejjed żgħar għat-tfal, preferibilmment tarma fejn il-gabbani fejn ikun hemm l-attività tal-karaoke. Il-Kunsilliera preżenti qablu ma din l-attività.
02.3.10	Is-Segretarju Eżekuttiv resqgħet għall-attenzjoni il-permess numru PA/07496/16 għall-pjanti godda dwar l-universita ta' Bormla AUM. Is-Sindku talab sabiex is-segretarju eżekuttiv tibgħat imejl lil-kunsill ta' Bormla sabiex jitgħata b'hording il-parkegg li qed jinqala fid-daħla tal-Isla.
02.3.11	Is-Sindku ressaq dawn l-ilmenti u suġġerimenti t'hawn taħt: <ol style="list-style-type: none"> <li>1. Chalie Muscat ma kienx qiegħed fuq il-post tax-xogħol u għalaq il-letrina fid-9:00am</li> <li>2. Il-Kunsill qed jaħseb biex jixtri boroż kbar għal-bins tax-xatt – Il-Kunsilliera preżenti qablu dwar dan.</li> <li>3. Talent show mis-Salesjani u s-Sindku, vici Sindku, kunsilliera u seg.eżekuttiv huma mistiedna fid-19 ta' Lulju fis-sede fis-6:30 pm. Il-Kunsilliera ikkonfermaw l-attendenza tagħhom.</li> <li>4. Intbgħatet imejl lis-Sur Ramon Deguara sabiex jibgħatilna bins fix-xatt bħal dawk tal-Belt</li> <li>5. Fil-lokalita' tal-Isla qed ikollna eco warden No C0523 fil-ħinijiet ta' filgħodu is-segretarju eżekuttiv tablet sabiex ikollna laqgħa mal-Lesa fejn dawn ikkonfermaw li ser issir laqgħa bejn l-uffiċjal tal-lesa tar-reġjun u l-Kunsill lokali tal-Isla fil-jiem li ġejjen.</li> </ol>

	<p>6. Il-kaptell ta Triq il-kurċifiss ser issir tal-konkos għaliex biex issir pjanċa il-ħaddid qal li m'hemmx ma x'hix iqabbad.</p> <p>7. Laqgħa mal-Community Workers fejn fit 2.07.2019 id-diskutejna mal-ħaddiema il-ħinijiet tal-ħaddiema tal-letrina u l-maintenance kif ukoll lil ħaddiem li għadna tal-RSSL, tnejn minnhom ser jibdew fil-5:00 am ta filgħodu sabiex ilestu il-bankijiet tax-xatt u jiffrankaw ftit xemx u tal-letrina ser jaħdmu bejn it-3:00pm u il-11:00pm iżda jekk ikun hemm xogħol important xi jsir ta maintenance jidhlu filgħodu iżda m'humienx marbutin li jibdew fis-7:00pm waqt li għandna ħaddiem ieħor fuq il-letrina li l-ħin tieghu huwa mis-7:00am sat-3:00pm u l-ieħor mal-letrina tal-ponta li jibda fis-7:00am sat 3:00pm u mis-6:00pm sal-11:00pm Uniformi safety shoes , flokkijiet u qliezet – Laqgħa oħra fit-3 ta' Lulju fejn tkellimna mas-Sur John Bonavia u Sur Kenneth dak li iddiskutejna mal-ħaddiema u qablu li għax-xhur tas-Sajf il-ħaddiema jaħdmu kif ġie diskuss. Sven jieħu ħsieb il-Job Sheet tal-ħaddiema u jekk il-ħaddiema jidhlu bħala kenniesa ikollhom kumpens.</p> <p>8. Laqgħa ma l-Onor Joe Mizzi fejn attendew Is-Sinkdu, il-vici Sindku, il-kunsilliera Corinne Buhagiar kif ukoll is-Segretarju Eżekuttiv fejn id-diskutejna l-problemi tal-mains tal-ilma u substation tad-dawl, Is-sinkdu qajjem il-punt dwar il-pajp li hemm fuq is-sur klipjat mas-swar.</p> <p>9. Laqgħa mal-Ministru Deo fejn għal din il-laqgħa attendew is-Sindku ,is-segretarju eżekuttiv u l-Kunsilliera Joline Attard fejn id-diskutew il-problemi jew l-isfid li l-Kunsill lokali tal-Isla għandu dwar l-indafa speċjalment fix-xatt f'dawn ix-xhur tas-Sajf, iddiskutejna dwar l-iskart li ċertu istabilimenti ma jimxux mal-liġi u ma għandhomx kuntrattur tagħhom, tkellimna sabiex ikollna aktar bins fix-xatt u l-ħasil tax-xatt bil-bowser u mhux qisu jbexxex biss kemmirraqqad it-trab, l-onor qalilna li jekk il-kunsill irrid li ix-xatt jinħasel irrid jordna ix-xogħol mal-cleansing bi ħlas.</p> <p>10. L-arċipriet bagħat ilment dwar il-mera tan-nofs fid-daħla tal-Isla kif ukoll dwar iż-żbir tas-siġar qabel il-festa. Is-Segretarju Eżekuttiv infurmat lil kunsilliera li ser tinforma lil kuntrattur tal-ELC dwat is-siġar u tordna l-mera fuq qbil tal-kunsilliera preżenti.</p> <p>11. Laqgħa oħra li saret mal-Puluzija mal-ispettur Haymann u mas-surgent Kenneth dwar lis-speed accessiv fi Triq il-Vitorja fejn qalulna sbiex nitolbu lil Lesa dwar il-cameras, parkeġġ bl-adoċċ fix-xatt tal-Isla speċjalment fid-daħla tal-mina fejn tal-ħamien fejn qed nistennew li jsir xi accident ikraħ. Il-puluzija qalulna sabiex naħsbu ggħall-bollards biċ-ċavetta għall meta jkun hemm xi attivitajiet jew festi. Issuġġerew li jsiru rubber humps fi Triq il-Vitorja sabiex tnaqqas l-veloċita.</p> <p>12. Laqgħa mas-Sur Philip Chircop fejn iddiskuttejna din l-NGO dwar l-anzjani u naniet sabiex jorganizzaw talks fis-sala tal-kunsill biex dawn</p>
--	--

	<p>I-istess anzjani jew nanniet ikollhom tagħrif dwar din l-ngo permezz ta' mizata żgħira ta' €5 bħala membri dawn ikollhom ħafna attivitajiet bħal ħruġ kulturali, jistgħu jibbenefikaw minn soft laon, jorganizzaw exhibitions ta' craft u talneti oħra waqt li qed jaħdmu sabiex in-nanniet ikollhom id-dritt li jaraw in-neputijiet tagħhom bħala extended family u jhegħgu lil-iskejjel ( MS Anna ) sabiex meta jkollhom il-parents day waqt ir-reheral jistidnu in-nanniet sabiex huma wkoll ikunu parti mill-edukazzjoni tat-tfal għaliex ħafna drabi l-ulied ikun qed jiehdu ħdiebhom in-nanniet waqt lil l-ġenituri jkun qed jaħdmu imma imbgħad ma jkollhomx dak il-mertu li jmorru jaraw lin-neputijiet tagħhom jesebixxu it-talent tagħhom. Qed jorganizzaw ukoll A European Grand Parents Day fit-tieni Hadd t'ottubru u għalhekk jixtiequ li l-kunsill jikkonferma mal-arċipriet tal-lokal sabiex iħabbar din il-ġurnata fl-avviżi u jgħid li issir quddies fuq TV għal Jum in-Nanniet. Id-diskutejna li ċertu nanniet jew anzjani ibgħatu minn: ċaħda li jaraw lin-neputijiet mis-solitudn, mill-aċċess għal ħruġ u l-qadi tal-bżonijiet tagħhom. Issuġġerew ukoll li jsir passju fit-triq sabiex it-tfal jibqgħu jiftakru fil-logħob ta' dari. Issir Avviż min Fr. Robin fil-5 t'Awissu dwar id-diskussjoni li ser issir fis-sala tal-kunsill.</p> <p>13. Toqba taħt il-mina tal-Maċina saret minn Stephen Bonello.</p> <p>14. Restaurant tas-Sirena mar il-warden sabiex jgħidli li mhux joħroġ il-boroż tal-iskart fil-ħin u fil-ġurnata tagħhom, iżda huma daħħlul fil-bitħa u qlulu li l-boroż tagħhom joħdhom il-kollektur privat u l-boroż tagħhom kienu fil-bitħa.</p> <p>15. Fanal mhux jixgħel fi Triq San Mikiel in-naħa ta' fuq li jagħti għal TRIQ D'Homedes dan ser jiġi rappurtat lil kuntrattur.</p> <p>16. Resident ġie il-Kunsill jilminta dwar il-yellow lines li baqgħu tilghin mill-kantuniera sa tul it-triq kollha għax it-triq dejqa, il-kuntrattur sema' minn resident li joqgħod f'dik it-triq u l-kunsill ha azzjoni billi bagħat imejl lil Infrastrucutre Malta u TM.</p>
02.03.12	<p>Is-Sindku ikkomunika mal-kunsilliera li ser jorganizza Day By the Pool fil-31 ta' Lulju 2019 wara li jinħareġ il-poster l-uffiċju jilqa' l-attendenza ta' min jixtieq jattendi.</p>

02.03.13	Is-Segretarju Eżekuttiv ikkomunikat mal-kunsilliera preżenti li l-Perit tal-Kunsill daħhal it-talba lil Lands Authority dwar il-permess għall out door gym.
02.03.14	Is-segretarju eżekuttiv resqgħet l-ilment li daħħa fl-uffiċċju tal-kunsill f' Gunju 2019 dwar Garaxx no 10 Triq l-Oratorju għall yellow lines, il-viċi sindku Anthony Bonavia saqsa jekk dan jintużax sabiex issiru dawn il-linji għalhekk il-kunsill ser jikkonferma dwar dan.
02.03.15	Is-segretarju Eżekuttiv resqgħet imejl datata 10 ta' Lulju 2019 minn għand is-Sinjura Scicluna mill-Primary Health Care fejn bagħtet lil kunsill jekk jixtieqx li jagħmel diskussjonijiet dwar is-saħħa primarja, il-Kunsilliera qablu dwar danis-suġġett.
02.03.16	L-Assoċjazzjoni bagħtet sabiex il-Kunsilli jieħdu sehem fil-Malta Pride billi jiżbgħu x'imkien prominenti bil-kuluri tal-qawsalla. Il-Kunsilliera qablu ma dan u iddeċidew li jiżbgħu zebra cross fid-daħla tal-Isla minn naħa tax-xatt waqt li issir talba għall sebra crossing ġdida.
02.03.17	Is-Segretarju Eżekuttiv resqgħet imejl mibgħuta minn għand l-WasteServ sabiex il-kunsilli jipparteċipaw fl-EWWR.
02.03.18	Is-Segretarju Eżekuttiv resqgħet imejl mibgħuta minn għand Malta International Arts Festival 2019, fejn ser jagħtu spetakkl u ta mużika u atturi fuq id-dagħjsa 'Harbour Odyssey' fil-port il-Kbir dawn talbu lil kunsillil-koperazzjoni ta' permessi għall parkeġġ fejn il-grawnd sabiex ipogġu xi tankijiet biex jużawhom bħala drums ġewwa l-Isla f'dawn id-dati 2,9, 14 ta' Lulju mis-6:30 sat-8:30 pm.
02.03.19	Is-Segretarju Eżekuttiv resqgħet - Skema Finanzjarja Żvilupp ta Libreriji Lokali. SPI 10 /2019  Il- proposta għall din l-iskema' sabiex tiġi kkonsidra huma <ul style="list-style-type: none"> <li>• Makerspaces li jistgħu jintużaw għal-attivitajiet diversi fejn jistgħu jinkludu xi għamara bħal sufanijiet, u purtieri mwejjed u siġġijiet ;</li> </ul> Il-Kunsilliera qablu ma dan is-suġġeriment.
02.03.20	Is-Segretarju Eżekuttiv resqgħet imejl mibgħuta mill-Oil Tanking sabiex jużaw il-Gardjola fil-11 jew 12 ta' Settembru 2019 għall attività annwali tal-kumpanija tagħhom. Il-Kunsilliera qablu ma din l-attività li ser tiġi organizzata min din il-kumpanija.



02.03.21	Is-Sinkdu ikkomunika mal-kunsilliera preżenti li saret laqgħa ma Ms. Senglea Esther Boham fejn kellhom bibita ġewwa l-Ħnejja l-Isla fl-1 ta' Lulju 2019.
02.03.22	Is-Segretarju Eżekuttiv resqgħet imejl mibgħuta mill-Akl sabiex is-sindku, vici sindku u kunsilliera jzommu id-data tal-14 ta' Settembru libera sabiex Inġeġġu biex aktar Kunsilli Lokali jingħaqdu mal-Assoċjazzjoni Kunsilli Lokali biex dan il-proġett ikun wieħed ta' suċċess u apparti minn hekk m'hu ser iħalli l-ebda impatt finanzjarju fuq il-Kunsill Lokali li jipparteċipaw, anzi ser jingħata taħriġ u anki exchange visits lill-Membri Eletti, Segretarji Eżekuttivi u ħaddiema speċjalment dawk li jagħmlu xogħol fil-front office u Customer Care tal-Kunsill Lokali.
02.03.23	Is-segretarju Eżekuttiv resqgħet imejl mibgħuta mill-Akl dwar ADMIN 4 ALL dan it-taħriġ ser jibda' f'Settembru, is-Sinku, l-viċi sindku u l-kunsilliera Joline Attard u l-kunsilliera Corinne Buhagiar huma interesatti li jattendu għal dan it-taħriġ.
02.03.24	Is-Sindku ikkomunika li kellu talba mil-każin tal-banda sabiex jikkolabra f'magazine li jinħareġ darba fis-sena li dan ser jiswa €500. Il-Kunsilliera qablu ma din il-kollaborazzjoni dwar dan il-ktieb informattiv.
02.03.25	Is-Segretarju Eżekuttiv resqgħet l-i-proposta li għamlet il-kunsilliera Corinne Buhagiar ma l-EDEN fejn ġie issuġerit:  Attrazzjoni – Gardjola Watch Tower and Garden, Sengela Waterfront u l-Knisja Parrokjali Din id-delegazzjoni tiltaqa' mas-sindku u s-segretarju, ikla fil-lokalita tal-Isla u dawra mal-port bid-dagħjsa tradizzjonali.
02.03.26	Is-Sindku ikkomunika mal-kunsilliera preżenti dwar l-għeluq tax-xatt. Dan mhux ser issir din is-sena għaliex is-servizz li konna qed nieħdu ma kienx qed ikun servizz tajjeb. Il-Kunsilliera qablu unanimament li x-xatt ma jingħalaqx bħala pedestrian zone.
02.03.27	Is-Sindku iddiskuta mal-kunsilliera preżenti dwar it-tindif tax-xatt sabiex jinħasel ix-xatt mil-fondi tal-kunsill min-naħa ta' fejn issir it-tombla sa fejn il-moumnet. Il-Kunsill għandu jġib kwotazzjoni dwar it-tindif.
02.03.28	Is-Sindku ressaq proposta sabiex fejn hemm il-garaxxijiet fix-xatt issir katina u s-sid tal-garaxx ikollu ċ-ċavetta tal-katnazz sabiex ma jkunx hemm abbuż li jipparkjaw fuq il-bankina u jagħlqu uk-bibien tal-garaxxijiet. Il-Kunsilliera qablu li tintbghat ittra lil kull sid tal-garaxx sabiex jiġi infurmat.

02.03.29	<p>Is-Sindku ikkomunika mal-kunsilliera preżenti dwar il-laqqgħa li saret fil-15 ta' Lulju 2019 fis-sala tal-kunsill mal-GHRC fejn intwera l-proġett li ser issir fuq il-forti ta' San Mikiel. Din il-laqqgħa kien hemm preżenti is-Sindku Clive Pulis, is-Segretarju Eżekuttiv Graziella Gellel, il-Viċi Sindku Anthony Bonavia, il-Kunsilliera Joline Attard u l-kunsilliera Corinne Buhagiar kienu preżenti għal din il-laqqgħa. Il-Perit spjega li dan il-proġett ser jinqassam fi tlett fażijiet. Fuq il-prjektor intwerew pjanti u dokumenti storiċi li jmorru fi żmien 1600. Wara intweriet pjanta ta' wara l-gwerra u spjega kif it-toroq fil-lokalita tal-Isla huma bħal tal-Belt b'forma ta' grid. Intweriet pjanta tas-seklu 18 u site plans aktar riċenti fejn saru biex jakkomodaw l-użu tal-karrozzi ġiet spjegat il-Master Plan fejn hemm propost li l-klabb tal-Boċċi jersaq, tinħoloq pjazza ġdida, visit centre u Bel Veder, walk way ċatta min-naħa tas-Sur u taraġ ta' hruġ ta' emerġenza. Dħul għal Belveder min-naħa tal-parking area. Pavimentar fid-daħla quddiem il-parkeġġ u l-pavimentar li hemm oriġinarjament ma jistax jintmiss iżda jtnaddaf. Fejn hemm il-parkeġġ qed issir studju fuq żewġ ċesterni li li hemm taħt dan il-parkeġġ fi żmien il-Kavallieri. Ser issir lift min-naħa t' isfel sa fuq il-belveder u taraġ ta' emerġenza mill-parkeġġ għall fuq il-bankina. Sa l-aġġar ta' l-2019 ser jinħarġu t-tenders u l-proġett jinbada fl-aħħar ta 2020 fuq il-Master plan hemm pjanat li ser issir dwal minbarra u minn ġewwa l-forti San Mikiel kif ukoll restawr u reġenerazzjoni tal-pjazza.</p>
02.03.30	<p>Is-Segretarju resqgħet għall-attenzjoni tal-kunsilliera sabiex il-kunsill japplika għall-iskema ta' irrigazzjoni li ġiet imġedda SPI07/2019, il-kunsilliera preżenti qablu dwar dan.</p>
02.4	<p><b>Tweġibiet għall-Mistoqsijiet tal-Kunsilliera</b></p>
02.4.1	<p>Is-Sindku / Segretarju Eżekuttiv Kunsill Lokali Isla 2/4, Triq San Guzepp Isla</p> <p>Jien Anthony Bonavia nixtieq illi fis-seduta nru 02 li ser tinzamm nhar it-Tlieta 16 ta' Lulju 2019 ninghata risposta għas-segwenti mistoqsijiet- Jista' s-Sindku –</p> <p>Jgħidli jekk jistgħux isiru bollards fi Triq San Franġisk ?</p> <p>Is-Sindku wieġeb li din trid tgħaddi mit-Transport Malta.</p>
02.4.2	<p>Is-Sindku / Segretarju Eżekuttiv Kunsill Lokali Isla 2/4, Triq San Guzepp</p>

	<p>Isla</p> <p>Jien Corinne Buhagiar nixtieq illi fis-seduta nru 02 li ser tinzamm nhar it-Tlieta 16 ta' Lulju 2019 ninghata risposta għas-segwenti mistoqsijiet- Jista' s-Sindku –</p> <p>Jikkonsidra sabiex il-kunsill lokali tal-Isla jieħu sehem fil— Malta Pride, nixtieq nirrakkomanda li nipparteċipaw f'din l-inizjattiva u nixtieq nipproponi li nagħmlu z-zebra crossing ta Victory Street (kif tithol l-Isla) u jekk dejjem nistaw, intellaw il-bandier ġewwa l-Gardjola. 6<sup>th</sup> – 15<sup>th</sup> Sep. Sindku iddiskuta mal-kunsilliera l-oħra f'din is-seduta u qeda f'minuta numru 02.03.16</p> <p>Għeżiež Segretarja u Sindku. PINK OCTOBER</p> <p>Rigward il Pink October Campaign nixtieq nipproponi li tinxgħtel il-Gardjola u il-madwar.</p> <p>Corinne Buhagiar</p> <p>Għeżiež Segretarja, Sindku, imejl datata 04.07.2019</p> <p>Is-Sur Michael Salone għamel kuntatt miegħi u wera x-xewqa li jagħmel laqgħa biex niddiskutu it-triq 'il quddiem u nagħmlu pjan għall-komunità barranija. Il-laqgħa se ssir nhar is-Sibt 13 ta' Lulju 2019 fl-10.00am ġewwa l-Kunsill Lokali. Kollha mistiedna għal din il-laqgħa.</p> <p>Graziella, taħseb li huwa possibli li nużaw is-sala għal din il-laqgħa? IVA</p> <p>Corinne Buhagiar</p>
<b>02.5</b>	<b>Rapporti</b>
02.5.1	Is-Segretarju Ezekuttiv poġġiet fuq il-mejda ir-rapport finanzjarju għat-tieni kwart 2019 għal-approvazzjoni tal-Kunsill, is-Sur Clive Pulis ippropona u s-Sur Malcolm Gatt issekondah.
02.5.2	Is-Sinj. Graziella Gellel preżentat ir-rapport tal- <i>Purchase Orders</i> matul ix-xahar ta' Ġunju 2019 fejn ġie apporvat mil-viċi sindku Anthony Bonavia u sekondat mil-kunsillier is- Sur Malcolm Gatt
02.5.3	Is-Sinj. Graziella Gellel preżentat ir-rapport tal- <i>Petty Cash</i> matul ix-xahar ta' Ġunju 2019 fejn ġie apporvat mil-viċi sindku is-Sur Anthony Bonavia u sekondat mil-kunsillier is- Sur Malcolm Gatt

<b>02.6</b>	<b>Kunsiderazzjoni u Approvazzjoni tal-iskeda ta' pagamenti</b>
02.6.1	Is-Segretarju Eżekuttiv poġġiet fuq il-mejda tal-Kunsill skeda ta' pagamenti, skeda Nru 07/2019 għall-approvazzjoni.
02.6.2	Fuq mozzjoni tas-Sur Anthony Bonavia issekondat mis-Sur Clive Pulis il-kunsilliera preżenti unanimament approvaw il-pagamenti inklużi fl-iskeda ta' pagamenti li hi annessa u tiffirma parti minn dawn il-minuti.
<b>02.7</b>	<b>Tmiem tal-laqgħa u data tas-seduta li jmiss.</b>
	Is-Seduta ntemmet fil-8:00p.m. wara li ġiet eżawrita l-aġenda u ġiet aġġornata għal nhar l-Erbgħa 21 ta' Awissu 2019 fl-4:00p.m.

Konfermati, illum 21 t' Awissu 2019

**IFFIRMATA**

Clive Pulis  
Sindku

**IFFIRMATA**

Graziella Gellel  
Segretarju Eżekuttiv